

15 -ാം കേരള നിയമസഭ

4 -ാം സമ്മേളനം

നക്ഷത്രചിഹ്നമിട്ട ചോദ്യം നം. 151

16-03-2022 - ൽ മറുപടിയ്ക്ക്

സപ്തകോയുടെ സേവനങ്ങൾ

ചോദ്യം	ഉത്തരം
<p align="center"> ശ്രീ. പി. ബാലചന്ദ്രൻ, ശ്രീ പി എസ് സുപാൽ, ശ്രീ. വി. ആർ. സുനീൽകുമാർ, ശ്രീ. ഇ. ടി. ടൈസൺ മാസ്റ്റർ </p>	<p align="center"> null (ക്ഷേമ പൊതുവിതരണ വകുപ്പ് മന്ത്രി) </p>
<p>(എ) വില്പനശാലകൾ വിപുലീകരിച്ച് പൊതുജനങ്ങൾക്ക് ഗുണനിലവാരമുള്ള ഉല്പന്നങ്ങൾ കുറഞ്ഞ നിരക്കിൽ എത്തിക്കുന്നതിന് സപ്തകോ എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കാമോ;</p>	<p>(എ) വില്പനശാലകൾ വിപുലീകരിക്കുന്നതിനായി സപ്തകോ വിവിധ നടപടികൾ സ്വീകരിച്ചിട്ടുണ്ട്. ഉപഭോക്തൃ സൗകര്യർത്ഥം സപ്തകോ കൂടുതൽ വിൽപ്പനശാലകൾ ആരംഭിച്ചിട്ടുണ്ട്. മുൻ സർക്കാർ അധികാരത്തിൽ വന്ന മെയ് 2016 ൽ വില്പനശാലകളുടെ ആകെ എണ്ണം 1528 ആയിരുന്നെങ്കിൽ ഇന്ന് എണ്ണം 1627 ആയി വർദ്ധിച്ചിട്ടുണ്ട്. 826 മാവേലി സ്റ്റോറുകൾ, 94 സൂപ്പർ സ്റ്റോറുകൾ, 528 സൂപ്പർ മാർക്കറ്റുകൾ, 39 പീപ്പിൾസ് ബസാറുകൾ, 6 ഹൈപ്പർ മാർക്കറ്റുകൾ, 21 മൊബൈൽ മാവേലി സ്റ്റോറുകൾ, ഒരു അപ്പാ ബസാർ, ഒരു ഇൻ ആന്റ് ഔട്ട് വിൽപ്പനശാല, 96 മെഡിക്കൽ സ്റ്റോറുകൾ, 11 പെട്രോൾ ബങ്കുകൾ, 3 എൽ.പി.ജി. ഔട്ട് ലെറ്റുകൾ, ഒരു മണ്ണെണ്ണ ഡിപ്പോ എന്നിങ്ങനെ അതിബൃഹത്തായ വിപണന ശൃംഖലയാണ് നിലവിൽ സപ്തകോ സജ്ജീകരിച്ചിരിക്കുന്നത്. ഇതിനു പുറമെ, നിലവിലുള്ളവ നവീകരിക്കുന്നതിനും ഉപഭോക്തൃ സൗഹാർദ്ദ സ്ഥാപനങ്ങളാക്കുന്നതിനും നടപടിയെടുത്തിട്ടുണ്ട്. നിലവിലെ മാവേലി സ്റ്റോറുകൾ വിപണന സാധ്യതയും സമല ലഭ്യതയും പരിഗണിച്ച് സപ്തകോ സൂപ്പർ സ്റ്റോറുകളായോ സൂപ്പർ മാർക്കറ്റുകളായോ ഉയർത്തുന്നതിന് സപ്തകോ ഉർജ്ജിത നടപടികൾ സ്വീകരിച്ചു വരുന്നുണ്ട്. സർക്കാരിന്റെ രണ്ടാം നൂറ്റാണ്ടിന പരിപാടിയിൽ ഉൾപ്പെടുത്തി പുതിയതും നവീകരിച്ചതുമായ 25 മാവേലി വിൽപ്പനശാലകൾ ജനങ്ങൾക്കായി തുറന്നുകൊടുത്ത് പ്രവർത്തനമാരംഭിച്ചിട്ടുണ്ട്.</p>
<p>(ബി) ഫലപ്രദമായ വിപണി ഇടപെടലുകളിലൂടെ പൊതുജനങ്ങളെ പരമാവധി</p>	<p>(ബി) ഫലപ്രദമായ വിപണി ഇടപെടൽ പ്രവർത്തനങ്ങൾ സപ്തകോയുടെ ആഭിമുഖ്യത്തിൽ</p>

സഹായിക്കുന്നതിനൊപ്പം കർഷകരെയും ഉല്പാദകരെയും സഹായിക്കുന്നതിന് എന്തെല്ലാം നടപടികളാണ് സബ്സിഡി സീകരിച്ചിട്ടുള്ളത്; വിശദമാക്കാമോ;

നടത്തിവരുന്നുണ്ട്. വിപണി ഇടപെടലിന്റെ ഭാഗമായി മാവേലി സ്റ്റോറുകൾ വഴി 13 ഇനം അവശ്യ സാധനങ്ങൾ സബ്സിഡി നിരക്കിൽ വിതരണം ചെയ്തു വരുന്നുണ്ട്. ടി 13 സബ്സിഡി സാധനങ്ങളുടെ വില 2016 ൽ നിശ്ചയിച്ചതിനുശേഷം ഇതുവരെ വില വർദ്ധിപ്പിച്ചിട്ടില്ല. സംസ്ഥാനത്തെ മുഴുവൻ കാർഡ്‌ഹോൾഡർമാർക്കും ഈ ആനുകൂല്യത്തിന്റെ പ്രയോജനം ലഭിക്കുന്നുണ്ട്. കൂടാതെ സബ്സിഡി ഉൽപ്പന്നങ്ങൾ ഉൾപ്പെടെ 35 ഇനം അവശ്യ ഭക്ഷ്യധാന്യങ്ങൾ പൊതു വിപണിയേക്കാൾ 10 മുതൽ 20 ശതമാനം വരെ വിലക്കുറവിൽ പൊതു ജനങ്ങൾക്ക് ആവശ്യമായ അളവിൽ ലഭ്യമാക്കി വരുന്നു. ഓണക്കാലത്ത് വിലക്കയറ്റം നിയന്ത്രിക്കുന്നതിനായി സംസ്ഥാനത്തെ മുഴുവൻ താലൂക്കുകളിലെയും 700 കേന്ദ്രങ്ങളിൽ സഞ്ചരിക്കുന്ന സബ്സിഡി വില്പനശാലകൾ എത്തിച്ചേർന്ന് സബ്സിഡി സാധനങ്ങൾ ഉൾപ്പെടെയുള്ള നിത്യോപയോഗ സാധനങ്ങൾ വിതരണം നടത്തിയിരുന്നു. കോവിഡ് മഹാമാരി പടർന്നു പിടിച്ച 2020 ഏപ്രിൽ 1 മുതൽ 2021 ആഗസ്റ്റ് വരെയുള്ള കാലയളവിൽ സബ്സിഡിയുടെ ആഭിമുഖ്യത്തിൽ 13 തവണകളിലായി സർക്കാർ നിർദ്ദേശം അനുസരിച്ച് ഏകദേശം പതിനൊന്ന് കോടി സൗജന്യ ഭക്ഷ്യക്കിറ്റുകൾ തയ്യാറാക്കി റേഷൻകടകളിലൂടെ പൊതുജനങ്ങൾക്ക് വിതരണം ചെയ്യുകയുണ്ടായി. അതോടൊപ്പം ഏലം കർഷകരെയും ക്ഷീര കർഷകരെയും സഹായിക്കുന്നതിനായി 2021 ലെ ഓണക്കിറ്റിൽ ഏലക്കായം നെയ്യും ഉൾപ്പെടുത്തിയിരുന്നു. നെൽ കർഷകരിൽ നിന്നും നെല്ല് സംഭരിച്ച് കേരളത്തിലെ വിവിധ മില്ലുകൾ വഴി അരിയാക്കി പൊതു വിതരണ ശൃംഖലയിലൂടെ പൊതുജനങ്ങൾക്ക് വിതരണം ചെയ്തു വരുന്നു.

(സി) പുതിയ സംരംഭങ്ങളിലൂടെ സബ്സിഡിയുടെ സേവനങ്ങൾ കൂടുതൽ ജനങ്ങളിലേക്ക് എത്തിക്കുന്നതിന് ആവശ്യമായ നടപടികൾ സീകരിച്ചിട്ടുണ്ടോ; വിശദമാക്കാമോ;

(സി) സബ്സിഡിയുടെ സേവനങ്ങൾ കൂടുതൽ ജനങ്ങളിലേക്ക് എത്തിക്കുന്നതിനായി സബ്സിഡി പുതിയ സംരംഭങ്ങൾ ആരംഭിച്ചിട്ടുണ്ട്. ‘സബ്സിഡി കേരള’ എന്ന ആപ്പ് മുഖേന കേരളത്തിലെ എല്ലാ ജില്ലകളിലും സബ്സിഡിയുടെ സൂപ്പർമാർക്കറ്റുകൾ, പീപ്പിൾസ് ബസാറുകൾ, ഹൈപ്പർ മാർക്കറ്റുകൾ എന്നിവ വഴി സബ്സിഡി ഓൺലൈൻ വില്പനയും ഹോം ഡെലിവറി പദ്ധതിയും നടപ്പാക്കിയിട്ടുണ്ട്. മറ്റു സർക്കാർ ഏജൻസികളുടെ (മത്സ്യഫെഡ്, ഹോർട്ടികോർപ്പ്, ഫോറസ്റ്റ് തുടങ്ങിയ) വില്പന വസ്തുക്കൾ കൂടി “സബ്സിഡി കേരള” ആപ്പ് വഴി ലഭ്യമാക്കുന്നതിനും നടപടികൾ സീകരിച്ചു വരുന്നു. ഓൺലൈൻ വില്പന പ്രോത്സാഹിപ്പിക്കുക എന്ന

		<p>ലക്ഷ്യത്തോടെ ചില ഡിസ്കൗണ്ട് പദ്ധതികൾ ഉപഭോക്താക്കൾക്കായി 2022 മാർച്ച് 31 വരെ ആസൂത്രണം ചെയ്തിട്ടുണ്ട്.</p>
<p>(ഡി) നെല്ലുസംഭരണം ഊർജ്ജിതമാക്കുന്നതിനും നെല്ലുസംഭരണവുമായി ബന്ധപ്പെട്ട പ്രശ്നങ്ങൾക്ക് പരിഹാരം കാണുവാനും സപ്ലൈകോ എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കാമോ?</p>		<p>(ഡി) നെല്ലു സംഭരണം സുഗമമായി നടത്തുന്നതിനും സംഭരിച്ച നെല്ലിന്റെ വില സമയബന്ധിതമായി കർഷകർക്ക് കൈമാറുന്നതിനുമായി ആവശ്യമായ ഉദ്യോഗസ്ഥരെ വിവിധ ജില്ലകളിലേയ്ക്ക് നിയോഗിക്കുകയും ഉദ്യോഗസ്ഥതലത്തിൽ നിലവിലുണ്ടായിരുന്ന ഒഴിവുകൾ നികത്തുകയും ചെയ്തിട്ടുണ്ട്. നിലവിൽ ആകെ 118 ഉദ്യോഗസ്ഥർ കേരളത്തിലെ 14 ജില്ലകളിലുമായി നെല്ലു സംഭരണ പ്രവർത്തനങ്ങളുമായി ബന്ധപ്പെട്ട് ജോലി ചെയ്യുന്നുണ്ട്. മുൻവർഷങ്ങളിൽ സെപ്റ്റംബർ മാസം മുതൽ ആരംഭിച്ചിരുന്ന ഒന്നാംവിള സീസണിലെ നെല്ലു സംഭരണ കർഷക രജിസ്ട്രേഷൻ, ഈ സീസണിൽ 16-08-2021ൽ ആരംഭിക്കുകയുണ്ടായി. സംഭരണം 01-09-2021 ലും ആരംഭിച്ചു. നെല്ലു നിറയ്ക്കുവാൻ ആവശ്യമായ ചാക്കുകളുടെ ലഭ്യത ഉറപ്പാക്കിയിട്ടുണ്ട്. നെല്ലു സംഭരണത്തിന്റെ കൈകാര്യ ചിലവിനത്തിൽ കർഷകർക്ക് നൽകി വന്നിരുന്ന നിരക്ക്, കിൻറലിന് 12/- രൂപ എന്നത് മില്ലുകൾ മുഖാന്തിരം നൽകി വരുന്ന സമ്പ്രദായം അവസാനിപ്പിച്ച് ഈ സീസൺ മുതൽ നെല്ലിന്റെ സംഭരണവിലയ്ക്കൊപ്പം കർഷകരുടെ ബാങ്ക് അക്കൗണ്ടിലേയ്ക്ക് സപ്ലൈകോ നേരിട്ട് നൽകുവാൻ ആരംഭിച്ചു. നെല്ലു സംഭരണ പ്രക്രിയ കൂടുതൽ സുതാര്യമാക്കുന്നതിന്റെ ഭാഗമായി മില്ലുകൾക്ക് ലഭിക്കുന്ന നെല്ലിന്റെ അളവ് അനുവദിച്ചു നൽകുന്ന പാടശേഖരത്തിന്റെ വിവരങ്ങൾ എന്നിവ പൊതുജനങ്ങൾക്കകൂടി അറിയുവാൻ കഴിയുന്ന വിധത്തിൽ നെല്ലു സംഭരണ വെബ്സൈറ്റിലെ പൊതുവിവരങ്ങൾ എന്ന തലക്കെട്ടിനു കീഴിൽ ഉൾപ്പെടുത്തിയിട്ടുണ്ട്. നെല്ലു സംഭരണ രജിസ്ട്രേഷൻ സമയത്ത് കർഷകരുടെ കൃഷി സ്ഥലത്തിന്റെ വിസ്തൃതി, സർവ്വേ നമ്പർ എന്നിവ അടക്കമുള്ള വിവരങ്ങൾ കൃത്യമായി ശേഖരിക്കുന്നതിനായി നെല്ലു സംഭരണ വെബ് സൈറ്റിനെ റവന്യൂ വകുപ്പിന്റെ ലാന്റ് റെക്കോർഡ് പോർട്ടലുമായി ബന്ധിപ്പിച്ചിട്ടുണ്ട്. നെല്ലിന്റെ വില വിതരണം സുതാര്യമാക്കുന്നതിനായി നെല്ലു സംഭരണ വെബ് സൈറ്റിനെ കേന്ദ്ര സർക്കാരിന്റെ PFMS (Public Financial Management System) എന്ന വെബ്സൈറ്റുമായി ബന്ധിപ്പിക്കുന്ന നടപടികൾ 2022 മാർച്ച് 31-നകം പൂർത്തിയാക്കുന്നതും ഇതിലൂടെ ആധാരമായി ബന്ധപ്പെടുത്തിയിട്ടുള്ള കർഷകരുടെ അക്കൗണ്ടിലേയ്ക്ക് നെല്ലിന്റെ സംഭരണവില എത്തുന്ന</p>

രീതിയിലേയ്ക്ക് മാറുന്നതാണ്. ഈ നടപടിയിലൂടെ സംഭരണവില കൈമാറുന്നതുമായി ബന്ധപ്പെട്ട് കർഷകരുടെ പേരിലുണ്ടാകുന്ന ചൂഷണം തടയുവാൻ കഴിയുന്നതാണ്. നടപ്പു സീസണിൽ സംഭരണം തുടങ്ങുന്ന സെപ്റ്റംബർ മാസത്തിന് മുന്നേതന്നെ കൂടുതൽ മില്ലുകളെ കരാറിൽ ഉൾപ്പെടുത്തുവാൻ സാധിച്ചിട്ടുണ്ട്. നിലവിൽ 57 മില്ലുകൾ സപ്ലൈകോയുമായി നെല്ല് സംഭരണ കരാറിൽ ഏർപ്പെട്ടിട്ടുണ്ട്. 2021 നവംബർ മാസത്തിലുണ്ടായ കാലംതെറ്റിപെയ്തു ശക്തമായ മഴമൂലം കർഷകർക്കുണ്ടായ ബുദ്ധിമുട്ടുകൾ സമയബന്ധിതമായി പരിഹരിച്ച് രജിസ്റ്റർ ചെയ്ത മുഴുവൻ കർഷകരിൽ നിന്നും നെല്ല് സംഭരിച്ചു. സർക്കാരിന്റെ കാര്യക്ഷമമായ ഇടപെടലുകൾ മൂലം 2020-21 സീസണിൽ 2.52 ലക്ഷം കർഷകരിൽ നിന്നും 7.65 ലക്ഷം മെട്രിക് ടൺ നെല്ല് സംഭരിച്ച്, ടി നെല്ലിന്റെ വിലയായ 2102 കോടി രൂപ കർഷകരുടെ അക്കൗണ്ടിലേയ്ക്ക് ഡിജിറ്റൽ പേയ്മെന്റായി കൈമാറിയിട്ടുണ്ട്. 2021-22 സീസണിൽ നാളിതുവരെ 1.08 ലക്ഷം കർഷകരിൽ നിന്ന് 2.70 ലക്ഷം മെട്രിക് ടൺ നെല്ല് സംഭരിക്കുകയും നെല്ലിന്റെ വിലയായ 703.41 കോടി രൂപ വിതരണം നടത്തുകയും ചെയ്തിട്ടുണ്ട്.

സെക്ഷൻ ഓഫീസർ